

**দক্ষতা বিকাশ ক্ষেত্রখনলৈ অনন্য মাত্রা প্রদান কৰি একেদিনাই ৰাজ্যখনৰ বিভিন্ন জিলাৰ
২৪ খন ঔদ্যোগিক প্ৰশিক্ষণ প্রতিষ্ঠানৰ শুভ উদ্বোধন কৰিলে মুখ্যমন্ত্রী সৰ্বানন্দ সোণোৱালে**

উঠি অহা প্ৰজন্মক সৱল ৰূপত গঢ়ি দিয়াৰ বাবে আমি এগৰাকী কাৰুণিকীৰ দৰে শৈলিক দৃষ্টিভঙ্গীৰে কাম কৰিব লাগিব : মুখ্যমন্ত্রী

দিছপুৰ, ১৯ ফেব্ৰুৱাৰী : অসমৰ যুৱক-যুৱতীসকলৰ দক্ষতা বিকাশৰ দিশত এক যুগান্তকাৰী নজিৰ সৃষ্টি
কৰি মুখ্যমন্ত্রী সৰ্বানন্দ সোণোৱালে আজি ডিজিটেল ব্যবস্থাৰে একেদিনাই ৰাজ্যখনৰ বিভিন্ন জিলাৰ ২৪
খন ঔদ্যোগিক প্ৰশিক্ষণ প্রতিষ্ঠানৰ শুভ উদ্বোধন কৰে। অসম চৰকাৰৰ দক্ষতা উন্নয়ন, নিয়োগ আৰু
উদ্যমিতা বিভাগৰ অধীনত গুৱাহাটীৰ অসম প্ৰশাসনীয় পদাধিকাৰী মহাবিদ্যালয়ত আয়োজিত এই
অনুষ্ঠানতে আজি ৰাজ্যৰ উদ্যোগ আৰু বাণিজ্য বিভাগ আৰু এয়াৰপটচ অথৱিটী অব ইণ্ডিয়া কাৰ্গো
লজিস্টিকছ এণ্ড এলাইড ছাৰ্টিচেজ কোম্পানী লিমিটেড (আইক্লাউছ)ৰ মাজত চেণ্টাৰ ফৰ পেৰিচেবল
কাৰ্গো সম্বন্ধীয় এখন বুজাবুজিৰ চুক্তি স্বাক্ষৰিত হয়।

অনুষ্ঠানত ভাষণ প্ৰদান কৰি মুখ্যমন্ত্রীয়ে কয় যে অসমৰ ভৱিষ্যৎ প্ৰজন্মৰ বাবে ৰাজ্য চৰকাৰে
আজি ২৪ খন ঔদ্যোগিক প্ৰশিক্ষণ প্রতিষ্ঠান উচৰ্গা কৰিছে। এতিয়া আৰু পাছলৈ চোৱাৰ সময় নাই বুলি
মন্তব্য কৰি মুখ্যমন্ত্রীয়ে কয় যে নতুন প্ৰজন্মৰ দক্ষতা বৃদ্ধিৰ বাবে বিগত দিনসমূহত ৰাজ্যখনত গঢ়ি তোলা
আন্তঃগাঁথনিসমূহে তেওঁলোকৰ সন্মুখত অপাৰ সুযোগ আৰু সন্তাৱনা আনি দিছে। সঠিক কৰ্ম, চিন্তা আৰু
পৰিকল্পনাৰে এই সুযোগৰ সদ ব্যৱহাৰ কৰি প্ৰতিটো কৰ্মক্ষেত্ৰতে নিজৰ শ্ৰেষ্ঠতা প্ৰতিপন্থ কৰিবৰ বাবে
ৰাজ্যখনৰ যুৱ প্ৰজন্মই নিজকে দক্ষ কৰি তুলিব লাগিব। বিগত চাৰে চাৰিটা বছৰৰ প্ৰতিটো মূহূৰ্ত ৰাজ্যখনৰ
সৰ্বাংগীন বিকাশৰ বাবে নিষ্ঠাবে কাম কৰি মানুহৰ মাজত উৎসাহৰ ভাৱনা সৃষ্টিৰ যি লক্ষ্য ৰাজ্য চৰকাৰে
হাতত লৈছিল তাৰ ফলশ্ৰুতিতেই আজি ৰাজ্যবাসীৰ মাজত নতুন উদ্যমৰ সৃষ্টি হৈছে বুলি উল্লেখ কৰি
মুখ্যমন্ত্রীয়ে কয় যে উঠি অহা প্ৰজন্মৰ দক্ষতা বিকাশৰ বাবে আমি সকলোৱে মিলিত প্ৰচেষ্টাবে আগবঢ়ি
লাগিব। এখন সমাজ সুচাৰুতাপে পৰিচালনাৰ বাবে প্ৰতিটো ক্ষেত্ৰতে দক্ষ মানুহৰ প্ৰয়োজন হয় বুলি মন্তব্য
কৰি মুখ্যমন্ত্রীয়ে কয় যে প্ৰতিটো কামৰে সম-মৰ্যাদা আৰু সন্মান আছে। কামৰ কোনো সৰু-বৰ নাই,
প্ৰতিটো কামৰ যোগেদি মানুহে আনন্দ বুটলিব পাৰে। ৰাজ্যৰ মুখ্যমন্ত্রীৰ এজনৰ পৰা ৰাজমিস্ত্ৰি এগৰাকী
অথবা পাঁচলি বিক্ৰেটা এজনলৈকে সকলোৱে সম-গুৰুত্ব আৰু মৰ্যাদা আছে। দেখি শিকাতকৈ থেকি শিকা
সদায় উত্তম বুলি মন্তব্য কৰি তেওঁ কয় যে ক'ভিড-১৯ ৰ সংকটে মানৱ জাতিক দুর্ঘোগৰ মাজতো কেনেদেৰে
আঘন্ত্যয়ৰে জীয়াই থাকিব পাৰি তাৰ শিক্ষা প্ৰদান কৰিলে।



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

ভাৰতবৰ্যক এখন যুৱ প্ৰধান দেশ বুলি উল্লেখ কৰি তেওঁ কয় যে যিথন বাস্তুৰ ডেকা শক্তিৰ সংখ্যা বেছি সেইখন বাস্তুই আটাইতকৈ শক্তিশালী। প্ৰধানমন্ত্ৰী নৰেন্দ্ৰ মোদীয়ে সদায় যুৱ শক্তিৰদ্বাৰা নিয়ন্ত্ৰিত বিকাশত গুৰুত্ব প্ৰদান কৰি আহিছে বুলি উল্লেখ কৰি তেওঁ কয় যে প্ৰধানমন্ত্ৰীৰ প্ৰতিটো গুৰুত্বপূৰ্ণ আঁচনিৰ মূল লক্ষ্যই হৈছে যুৱ শক্তিৰ উন্নৰণ। একে আদৰ্শৰে অসম চৰকাৰেও আৰম্ভণিৰে পৰা বিভিন্ন ন-ন শিক্ষানুষ্ঠান আৰু কাৰিকৰী প্ৰতিষ্ঠান গঢ়ি তোলাৰ মাধ্যমেৰে অসমৰ যুৱ সমাজৰ সৱলীকৰণৰ বাবে নিষ্ঠাৰে পদক্ষেপ গ্ৰহণ কৰি আহিছে। নিজৰ ব্যক্তিত্বত নিহিত হৈ থকা অপাৰ শক্তিক উজ্জীৱিত কৰিবৰ বাবে আমি চেতনা আৰু সময় জ্ঞানৰ ওষধ নিজৰ ওপৰত প্ৰয়োগ কৰিব লাগিব বুলি মুখ্যমন্ত্ৰীয়ে কয়। তেওঁ লগতে কয় যে উঠি অহা প্ৰজন্মক সৱল ৰূপত গঢ়ি দিয়াৰ বাবে আমি এগৰাকী কাৰশিল্পীৰ দৰে শৈলিক দৃষ্টিভঙ্গীৰে কাম কৰিব লাগিব। ক'ভিড-১৯ ৰ লক্ডাউনৰ মাজতো বাজ্যৰ দক্ষতা উন্নয়ন আৰু উদ্যমিতা বিভাগে অশেষ কষ্টৰে দীঘদিন ধৰি পৰিত্যক্ত হৈ থকা বহু কেইখন আই টি আই পুনৰনিৰ্মাণ কৰি আজি একেটা দিনতে ২৪ খনকে আই টি আই যুৱ প্ৰজন্মৰ বাবে উচৰ্গা কৰিব পাৰিছে। এই পদক্ষেপৰ বাবে মুখ্যমন্ত্ৰীয়ে বিভাগটোৰ মন্ত্ৰী চন্দ্ৰমোহন পাটোৱাৰী প্ৰমুখ্যে সমূহ বিষয়বৰীয়াক ধন্যবাদ জ্ঞাপন কৰে।

অনুষ্ঠানত ভাষণ প্ৰদান কৰি দক্ষতা উন্নয়ন, নিয়োগ আৰু উদ্যমিতা বিভাগৰ মন্ত্ৰী চন্দ্ৰমোহন পাটোৱাৰীয়ে কয় যে স্বাধীনতাৰ পিছৰ ৭০ টা বছৰত বাজ্যখনত ৩২ খন আই টি আই থকাৰ বিপৰীতে বৰ্তমানৰ চৰকাৰৰ কাৰ্য্যকালত ৩৮ খনকে আই টি আই নিৰ্মাণ কৰা হৈছে। ইয়াৰে ২৪ খন আজি একেলগো উদ্বোধন কৰাৰ লগতে আন ১৪ খন অচিৰেই সাঁজু হৈ উঠিব বুলি তেওঁ জানিবলৈ দিয়ে। মুখ্যমন্ত্ৰী সৰ্বানন্দ সোণোৱালে দায়িত্বভাৰ লৈয়ে বাজ্যত দক্ষতা উন্নয়ন বিভাগ খুলি যুৱ শক্তিৰ সৱলীকৰণৰ বাবে গ্ৰহণ কৰা ধাৰাৰাহিক পদক্ষেপৰ ফলত আজি দেশৰ প্ৰধানমন্ত্ৰীয়ে কোৱাৰ দৰেই আমাৰ বাজ্যখন এ ফ'ৰ আছামৰ দিশলৈ ধাৰমান হৈছে। এই দিশত আন্তঃগাঁথনি উন্নয়নৰ বাবে গ্ৰহণ কৰা পদক্ষেপে অসমক অচিৰেই দেশৰ আটাইতকৈ আকৰ্ষণীয় বিনিয়োগ স্থলী আৰু ৰপ্তানি কেন্দ্ৰ হিচাপে পৰিগণিত কৰিব বুলি মন্ত্ৰীগৰাকীয়ে আশা প্ৰকাশ কৰে।

আজিৰ অনুষ্ঠানত মুখ্যমন্ত্ৰীয়ে বাজ্যখনৰ বিভিন্ন জিলাৰ ২৪ টা স্থানত থকা আই টি আই সমূহৰ চৌহদত উপস্থিত থকা স্থানীয় বিধায়কসকল আৰু ৰাইজৰ সৈতেও ভাৰ্চুৱেল মাধ্যমৰ জৰিয়তে মত-বিনিময় কৰে। মুখ্যমন্ত্ৰীয়ে আজিৰ অনুষ্ঠানত উপস্থিত থকা কেইবাগৰাকীও ছাত্ৰ-ছাত্ৰী আৰু নিৰ্দেশকৰ সৈতেও বাৰ্তালাপত মিলিত হয়।

অসম চৰকাৰৰ দক্ষতা উন্নয়ন, নিয়োগ আৰু উদ্যমিতা বিভাগৰ প্ৰধান সচিব কে কে দিবেদীয়ে আদৰণী ভাষণ প্ৰদান কৰা এই অনুষ্ঠানত মুখ্যমন্ত্ৰীৰ মিডিয়া উপদেষ্টা হৰ্ষীকেশ গোস্বামী, মুখ্যমন্ত্ৰীৰ আইন উপদেষ্টা শান্তনু ভৰালী, অসম ঔদ্যোগিক উন্নয়ন নিগমৰ উপাধ্যক্ষ জিতু তালুকদাৰ, নিগমৰ পৰিচালন সঞ্চালক আদিল খানৰ লগতে বিভাগটোৰ জ্যেষ্ঠ বিষয়বৰীসকল, ভাৰতীয় বিমানকোঠ প্ৰাধিকৰণৰ বিষয়াসকল, আই টি আইসমূহৰ নিৰ্দেশকসকল আৰু বহুসংখ্যক ছাত্ৰ-ছাত্ৰী উপস্থিত থাকে।

প্ৰকৃৎিঃ

১৯/০২/২০২১

Website: cm.assam.gov.in/assam.mygov.in

E-mail: cmprcell09@gmail.com